

ऋषि-मुनियों और संतों ने देश की संस्कृति व विचारों को समृद्ध किया है : भजनलाल शर्मा

सलूम्बर के केनर ग्राम स्थित धौलागढ़ धाम में 45 दिवसीय श्रावण कुंभ महोत्सव का आयोजन

सलूम्बर/जयपुर। मुख्यमंत्री भजनलाल शर्मा ने कहा कि श्रीमद् भागवत कथा हमारे जीवन को सार्थक और उत्पन्न बनाने की राह दिखाती है। इसका अनुसरण करने से जीवन कष्ट मुक्त होता है। उन्होंने कहा कि हमारे ऋषि-मुनियों और संतों ने देश की संस्कृति व विचारों को समृद्ध किया है। वे जहां भी जाते हैं अपने सुविचारों के माध्यम से समाज में भाईचारा कायम करते हैं। सनातन संस्कृति संतों के कारण ही दुनिया में सर्वश्रेष्ठ है। मुख्यमंत्री भजनलाल शर्मा शनिवार को सलूम्बर जिले के केनर ग्राम स्थित धौलागढ़ धाम में 45 दिवसीय श्रावण कुंभ महोत्सव को संबोधित कर रहे थे। उन्होंने कहा कि प्रधानमंत्री नरेंद्र मोदी के नेतृत्व में हमारी संस्कृति और आस्था केन्द्रों का निरंतर उथ्थान हो रहा है।



समारोह के दौरान मुख्यमंत्री भजनलाल शर्मा का माला पहनाकर स्वागत किया।

सीतामाता अभयारण्य, ऋषभदेव, गौतमेश्वर मंदिर, मातृकुंडिया आदि को शामिल कर जनजातीय पर्यटन सर्किट विकसित करने की घोषणा की है। इसके साथ ही पुष्कर अजमेर में ब्रह्मा मंदिर कोरिडोर तथा खादर्यामजी मंदिर के विकास कार्य, सालासर बालाजी, तनोट माता, करणी माता मंदिर आदि स्थानों के

लिए भी सुगम परिवहन हेतु कार्य किए जा रहे हैं। उन्होंने कहा कि राज्य सरकार द्वारा प्रयागराज में आयोजित महाकुंभ में शामिल हुए राजस्थान के श्रद्धालुओं के लिए विशेष कैप स्थापित कर निशुल्क भोजन, चिकित्सा, सुरक्षा एवं हेल्थ डेस्क की व्यवस्था भी करवाई गई। शर्मा ने कहा कि पिछले वर्ष

मानसून में राज्य के सभी बांध पूरी तरह भर गए थे और इस वर्ष जुलाई माह में ही अधिकांश बांध भर चुके हैं। इस अच्छी बारिश से प्रदेश के किसानों का जीवन खुशहाल हो रहा है। मुख्यमंत्री भजनलाल शर्मा ने आह्वान किया कि हम सब समाज में भाईचारा रखते हुए केन्द्र और राज्य सरकार की कल्याणकारी योजनाओं

■ ‘राज्य सरकार प्रधानमंत्री के “विकास भी और विरासत भी” के मूलमंत्र को आत्मसात करके प्रदेश के आस्था धामों का कायाकल्प करने का काम कर रही है’

का लाभ हर जरूरतमंद व्यक्ति तक पहुंचाए। इस दौरान मुख्यमंत्री ने अयोध पशुपति पीठ में आयोजित अतिरुद्र महायज्ञ में भाग लिया तथा साधु-संतों का आशीर्वाद लिया।

कार्यक्रम में राजस्व मंत्री हेमंत मीणा, जनजाति क्षेत्रीय विकास मंत्री बाबूलाल खराड़ी, सहकारिता राज्य मंत्री (स्वतंत्र प्रभार) गौतम कुमार दक, विधायक श्रीचंद कुपलानी, शांता मीणा, उदयलाल डांगी, फूल सिंह मीणा, महामंडलेश्वर उत्तम स्वामी महाराज, प्रकाशनाथ महाराज, कमलेश शास्त्री सहित संत-महंत, जन प्रतिनिधिगण एवं बड़ी संख्या में आमजन उपस्थित रहे।

स्कूल में चोरी करने वाले तीन आरोपी गिरफ्तार

उदयपुर, (निसं)। झाड़ोल कस्बे के डिकलिया स्थित सरकारी विद्यालय से सामान चोरी करने वाले तीन आरोपियों को पुलिस ने गिरफ्तार किया।

प्रकरण के अनुसार विभा पत्नी रामलाल निवासी गणेशपापुरा झाड़ोल हाल राजकुली प. वि. डीकलीया झाड़ोल कार्यवाहक प्रधानाध्यापक ने पुलिस थाने में रिपोर्ट दी। उसने बताया कि 28 जुलाई को विद्यालय गई तो कक्षा कक्षा के ताले टूटे हुए थे। रिकार्ड बिखरा पड़ा था एवं पोषाहार में से 140 किलो गेहूँ, सात प्लेटें, आठ गिलास, दूरी चोरी कर ले गए। इस मामले में

प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक नेत्रपालसिंह के सुपरविजन में झाड़ोल थानाधिकारी फैलीराम मय टीम ने कार्यवाही करते हुए इस मामले में प्रकाश कसोटा पुत्र लक्ष्मण कसोटा निवासी डीकलीया मगवास झाड़ोल, अरविन्द्र चव्हाण पुत्र कालुलाल निवासी हरणा खादड़ी मगवास, कालुलाल परमार पुत्र रामलाल निवासी डीकलीया मगवास झाड़ोल पृष्ठताछ के बाद गिरफ्तार किया।

सूरतगढ़ में खाद-बीज की फैक्टरी पर कृषि विभाग की कार्रवाई

सूरतगढ़, (निसं)। सूरतगढ़-बीकानेर एनएच-62 पर राजपुरा पीपरण गांव में स्थित एक उर्वरक फैक्टरी पर कृषि विभाग की टीम ने छापेमारी करते हुए बड़ी मात्रा में नकली उत्पाद पकड़ि है। हैरानी की बात है कि जिस समय कार्रवाई हुई, उस समय फैक्टरी के बाहरी गेट पर ताला लगा हुआ था और अंदर नकली पैकेजिंग का काम चल रहा था।

विभाग के सहायक कृषि निदेशक सुरजीत सिंह ने बताया कि पीपरण स्थित इंगोन एग्री इंडिया प्राइवेट लिमिटेड में नकली डीएपी और अन्य उत्पाद बनाए जाने की उन्हें सूचना मिली थी, जिस पर

■ जिस समय कार्रवाई हुई, उस समय फैक्टरी के बाहरी गेट पर ताला लगा हुआ था और अंदर नकली पैकेजिंग का काम चल रहा था

वे टीम सहित फैक्टरी के बाहर पहुंचे तो वहां ताला लगा हुआ था। जानकारी के आधार पर टीम ने दीवार फांदकर अंदर पहुंच कर देखा तो वहां बड़े पैमाने पर मिक्सर लगाकर मिक्सिंग का काम किया जा रहा था। फैक्टरी के दो गोदाम में करीब 2 हजार नमक के थैले पड़े थे। इस नमक को मिक्सर में डालकर उसमें लाल रंग का सीमेंट कलर मिलाकर उन्हें इंगोन एग्री इंडिया प्राइवेट

के टैग लगे पैकिंग बैगों में भरकर ट्रक में लोड कर निकालने की फिराक में थे, लेकिन बारिश की वजह से इनका काम थोड़ा धीमा चल रहा था और मामले का भंडाफोड़ हो गया। कृषि अधिकारी ने बताया कि 8 से 10 हजार बैग खपा दिए गए। इसके अलावा अन्य नकली उर्वरक डीएपी, बीज, पेस्टीसाइड का पैकेजिंग में टैरियल भी मिला है। मौके पर हुई कार्रवाई में 821 बैग पकड़े गए

हैं जो कि अवैध हैं और 750 बैग दानेदार जिप्सम पर काला कलर लगाकर डीएपी का रूप देकर तैयार किया हुआ पाया गया। कृषि अधिकारी ने बताया कि यह सारा गोरखधंधा इनका आंध्रप्रदेश में चलता है। फैक्टरी को सीज करने के साथ ही लाइसेंस रद्द करते हुए एफआईआर भी दर्ज करवाई जाएगी। कार्रवाई में सहायक निदेशक कृषि सुरजीत सिंह, उपनिदेशक उद्यान प्रदीप शर्मा, उप परियोजना निदेशक (आत्मा) सुदेश भादु, कृषि अधिकारी अभिमन्यु गोदार, सहायक कृषि अधिकारी महेंद्र कुलडिया, कृषि पर्यवेक्षक अरुण भादु, रहितारा कुमार मौजूद रहे।

धोखा देकर लाखों की ठगी

उदयपुर, (निसं)। धोखा देकर पीड़िता से ऑनलाइन लाखों की ठगी करने वाले आरोपी के खिलाफ पुलिस ने प्रकरण दर्ज किया। पुलिस ने मामला दर्ज कर जांच शुरू की।

पुलिस से प्राप्त जानकारी के अनुसार पीड़िता कोमल पत्नी हेमन्त कटारिया निवासी गणपति विहार पुला अम्बामाता ने साईबर पुलिस थाने में प्रकरण दर्ज करवाया। पीड़िता ने बताया कि अज्ञात आरोपी ने 19 जुलाई को धोखे इंस्टाग्राम पर दिए एड जरिये आर्डर करने पर अच्छा लाभ मिलने पर क्लिक किया। इस दौरान ओटीपी बताने पर अज्ञात आरोपी ने खते से 35 ट्रांजेक्शन जरिये 13 लाख 10 हजार 248 रुपये की नकदी खाते से निकाल हड़प ली। इस मामले में पुलिस ने प्रकरण दर्ज कर जांच शुरू की।

बारिश के बाद दो मकान 30 फीट गहरे गड्ढे में धंसे

नोखा, (निसं)। शहर में बारिश के बाद दो मकान 30 फीट गहरे गड्ढे में धंस गए। घटना के बाद प्रशासन ने एहतियात के तौर पर आसपास के सात मकानों को खाली करा लिया है। घटना शहर रोड़ा रोड स्थित सिनेमा हॉल के पीछे की है।

नोखा तहसीलदार चंद्रशेखर टाक ने बताया कि घटना देर रात 11 बजे की है, जिसमें सीमा जोशी और कन्हैयालाल का मकान जमीन में धंसकर जमींदोज हो गया। मकान के नीचे जमीन खोखली थी। ढाई बीघा के एरिया में बेरिकेड्स लगा दिए हैं। असुरक्षित मकानों को रेड मार्क कर चिह्नित कर दिया है। मकान मालिक सीमा जोशी ने रोते हुए बताया कि देर रात 11 बजे मैं और मेरे बच्चे मकान के आगे वाले हिस्से में थे, जहां खाना खाने के बाद बर्तन धोने की तैयारी कर रहे थे। इस दौरान तेज धमाका हुआ। इस पर डरकर बाहर की ओर भागे। मकान के पीछे का हिस्सा पूरा जमींदोज हो गया।

सीमा ने बताया कि उसके तीन बच्चे हैं। 8 साल का बेटा है और 15, 16 साल की बेटियां हैं। घर में रखा जरूरी सामान, पैसे और गहने जमीन में नीचे दब गए। पति अब उनके साथ नहीं रहते हैं। ऐसे में परिवार को लेकर कहा जाऊं। स्थानीय

■ प्रशासन की ओर से ढाई बीघा की बेरिकेड्स लगाकर आवाजाही को बंद कराया

■ घटना के बाद प्रशासन ने एहतियात के तौर पर आसपास के सात मकानों को खाली करा लिया

■ ‘जानकारी मिली है कि यहां सालों पहले बजरी खनन किया जाता था, इसके बाद यहां कॉलोनी बस गई’

निवासी सुनील भादु ने बताया कि रात को तेज आवाज आने पर मोहल्ले के लोग घरों से बाहर निकल आए। इस दौरान देखा तो मोहल्ले की सीमा जोशी और कन्हैयालाल का मकान गिर चुका था। कन्हैयालाल ने टेंट व्यापारी श्रवण जोशी को किराए पर दे रखा था, जहां वह अपना सामान रखता था। वहां पूरे क्षेत्र में जगह-जगह जमीन नीचे से खोखली है। मगर फिर भी नगर पालिका की ओर से पट्टे जारी कर दिए गए।

श्रवण जोशी ने बताया कि मोहल्ले में कन्हैयालालजी का मकान टेंट के गोदाम के लिए किराए पर ले रखा है। 10 मिनट पहले ही मैं ताला लगाकर निकला था। रोड़ा (नोखा) में एक प्रोग्राम का काम ले रखा था, इसलिए कुछ सामान वहां पर रखा था। घर पहुंचते ही हादसे के बारे में पता चला।

मौके पर आकर देखा तो पूरा सामान मलबे में दब चुका था। नोखा तहसीलदार (कार्यवाहक ईओ) चंद्रशेखर टांक ने बताया कि सुरक्षा को देखते हुए सात मकानों को खाली करवाया गया है और परिवारों को सुरक्षित स्थानों पर जाने के लिए कहा गया है। प्रशासन की ओर से ढाई बीघा की बेरिकेड्स लगाकर आवाजाही को बंद कराया है। मकानों के नीचे खोखली सुरंग है। जानकारी मिली है कि यहां सालों पहले बजरी खनन किया जाता था। इसके बाद यहां कॉलोनी बस गई। यहां पट्टों को लेकर मामले की जांच कर रहे हैं। घटना की सूचना मिलते ही एसडीएम गोपाल जोगिड़ ने राजस्व कर्मचारियों को मौके पर भेजा। पटवारी भगवंत और पालिका के कर्मचारियों को जल्द रिपोर्ट देने के लिए कहा है।

नाबालिग लड़की को बेचने वाला दो हजार का इनामी गिरफ्तार

■ आरोपी ने नाबालिग के पिता के साथ मिलकर बेचने की वारदात कबूल की

■ आरोपियों ने नाबालिग को गुजरात में चार बार बेच दिया था, जहां उसके साथ रेप की वारदात हुई थी

रिश्तेदारी में बूढ़ा, लेकिन पता नहीं लगा। 24 अप्रैल को बेटी ने व्हाट्सएप कॉल कर बताया कि उसे गुजरात में किसी अनजान जगह पर कमरे में बंद कर रखा है। उसके भगाने वाले का आधार कार्ड वह भेज रही है। आधार कार्ड के आधार

पर पुलिस ने नाबालिग बेटी को बायड, गुजरात से बरामद कर लिया था। थानाधिकारी ने बताया कि नाबालिग पीड़िता ने बयानों में बताया कि उसे कोई भगाकर नहीं ले गया है। उसके पिता और दलाल ने मिलकर उसे गुजरात में चार बार अलग-अलग जगह पर बेच दिया था, जहां पर चारों व्यक्तिओं ने उसके साथ रेप किया। पुलिस ने आरोपी पिता समेत चार दलालों को गिरफ्तार कर लिया है, जबकि फरार एक और दलाल पर दो हजार रुपए का इनाम घोषित कर इसकी तलाश कर रही थी। पुलिस ने आरोपी को भिंडा से गिरफ्तार किया है। आरोपी पिता ने दलालों के साथ मिलकर नाबालिग को 30 से लेकर 60 हजार रुपए में बेचा था। पुलिस ने आरोपी दलाल को कोर्ट में पेश किया, जहां से उसे जेल भेज दिया है।

निजी स्कूल निदेशक ने अश्लील वीडियो वॉट्सएप ग्रुप में शेयर किये

आक्रोशित अभिभावकों ने स्कूल के बाहर प्रदर्शन कर थाने में मामला दर्ज करवाया

उदयपुर, (निसं)। शहर के आयड इलाके में यूनिवर्सिटी रोड स्थित एक निजी सीनियर सेकेंड्री स्कूल के निदेशक ने अपने अश्लील वीडियो वॉट्सएप ग्रुप में शेयर कर दिए। इससे आग बबूला हुए बच्चों के पेरेंट्स और माली समाज के लोगों ने शनिवार को स्कूल के बाहर हंगामा किया। मामला पूयालपुरा थाना इलाके का शनिवार सुबह की है। पेरेंट्स और समाज के लोगों ने डायरेक्टर के खिलाफ मामला दर्ज करवाया है। जानकारी के अनुसार ये वीडियो

निदेशक ने अपने माली समाज के वॉट्सएप ग्रुप में शुक्रवार दोपहर 12.51 बजे शेयर किए थे। वीडियो में वह एक महिला के साथ आपत्तिजनक स्थिति में नजर आ रहा है। वीडियो सामने आने के बाद माली समाज के लोग भड़क गए। इस बीच एक एडमिन ने ग्रुप से वीडियो डिलीट कर दिए। शनिवार सुबह समाज के लोग और पेरेंट्स स्कूल पहुंचे और प्रदर्शन करने लगे। सूचना मिलने पर पुलिस मौके पर पहुंची और सभी पक्षों की बात

सुनी। डीएसपी छगन राजपुरोहित ने बताया कि पुलिस ने रिपोर्ट के आधार पर प्राथमिकी दर्ज करते हुए जांच शुरू कर दी है। अभिभावकों ने कहा कि जब स्कूल का मालिक ही इस तरह की गलत हरकत करेगा तो बच्चों पर क्या प्रभाव पड़ेगा और उन्हें क्या संदेश जाएगा। लोग इस मामले में कड़ी कार्रवाई की मांग कर रहे हैं। मामले में स्कूल प्रशासन की ओर से अभी तक कोई आधिकारिक बयान सामने नहीं आया है।

मादक पदार्थ रखने वाले युवकों को दो-दो साल की कैद

डूंगरपुर, (निसं)। डूंगरपुर की विशिष्ट कोर्ट ने एनडीपीएस मामले में दो आरोपियों को दोषी करार देते हुए 2-2 साल की सजा सुनाई है। दोनों ने मिलकर अलवर में करीब आठ लाख रुपए की ठगी की है। भरतपुर और अन्य जगहों पर भी ठगी का मामला दर्ज है। अलवर शहर की एनईबी थाना पुलिस ने भरतपुर के कुम्भेर निवासी पति-पत्नी को अरेस्ट किया है। पुलिस कई मामलों की जांच में लगी है।

थाना प्रभारी दिनेश चंद्र ने बताया कि ठगी के आरोपी विष्णु और उसकी पत्नी आरती को गिरफ्तार किया गया है। दोनों कुम्भेर (भरतपुर) के रहने वाले हैं। तीन जुलाई को पीड़ित ने ठगी का मामला दर्ज करवाया था। पीड़ित ने रिपोर्ट में बताया था कि विष्णु नाम के युवक ने लोन दिलाने का झांसा देकर ठगी की है। जांच के बाद आरोपी पति-पत्नी को गिरफ्तार किया गया। वहीं पुलिस द्वारा दोनों की ओर से की गई ठगी के अन्य मामलों की भी जांच की जा रही है।

Corrigendum-1 of NIT : 16-26/2025-26
Corrigendum-1 is hereby issued for NIT 16-26/2025-26. Registered interested bidders are invited to participate upto 05.08.2025 at 14.00 hours. Other particulars of bid may be visited on the procurement portal www.sppp.rajasthan.nic.in & "http://eproc.rajasthan.gov.in" of the state.
जल सीमित है, इसकी बचत करें।
(धर्मेन्द्र कुमारवत) अधिशाषी अभियंता जन स्वा अभि विभाग, खण्ड कोलायत
DIPRC/CI10813/2025

महिला, पुरुष व बच्चे के शव मिले, सामूहिक आत्महत्या की आशंका जताई

शवों के पास से सेल्फोस पाउडर के पाउच मिले, मौके पर एफएसएल टीम ने सबूत जुटाए

भरतपुर, (निसं)। सेवर थाना क्षेत्र के कंजौली गांव में शनिवार सुबह तीन शव मिलने से हड़कंप मच गया। मृतकों में एक महिला, एक पुरुष और एक बच्चा शामिल है। उनके पास से सेल्फोस पाउडर के पाउच मिले हैं, मौके पर एफएसएल टीम ने भी सबूत जुटाए हैं। प्रथमदृष्टया पुलिस को लगता है कि यह सामूहिक आत्महत्या का मामला हो सकता है। तीनों की शिनाख्त हो गई है। तीनों के शवों को आरबीएम अस्पताल की मोर्चरी में रखवा दिया है, जहां पुलिस ने मेडिकल बोर्ड से पोस्टमार्टम करवाकर शव परीजनों को सौंप दिशे। महिला की तलाशी के दौरान एक मोबाइल फोन भी मिला है। घटनास्थल पर पहुंचकर भरतपुर पुलिस अधीक्षक दिगंत आनंद एवं एसपी सतीश यादव ने भी मौका मुआयना किया।



सेवर थाना पुलिस और एफएसएल की टीम पहुंची और जांच की।

के गांव खेड़ा में है। महिला का पति देवेंद्र है जो कर्नाटक में टेकेदारी का काम करता है। महिला के साथ एक बच्चे का शव मिला है जो उसी का बच्चा है। महिला के तीन बच्ची और एक बच्चा है। एक युवक का जो शव मिला है उसकी पहचान हिंडौन के गांव महू इब्राहिमपुर निवासी शुभम के रूप में हुई है, जो महिला का रिश्ते में भांजा है।

मृतक शुभम भरतपुर में किराए के कमरे में रहता था। पुलिस अभी मामले की जांच कर रही है कि तीनों एक साथ यहां कैसे पहुंचे और तीनों के आत्महत्या करने की वजह क्या है। पुलिस सीओ ग्रामीण आंकाक्षा ने बताया कि इन तीनों शवों का आरबीएम अस्पताल में मेडिकल बोर्ड से पोस्टमार्टम कराकर शव परीजनों

को सौंप दिये हैं। पुलिस जांच के बाद पता चलेगा कि यह आत्महत्या है या अन्य कारण हैं। सेवर थाना पुलिस जांच कर रही है कि आत्महत्या के कारण क्या रहे। महिला अनीता के भाई ने शवों की पहचान की और उसने पुलिस को बताया कि वह तीन दिन से लापता थे, उनकी तलाश कर रहे थे और वह देर

■ एक युवक का जो शव मिला है उसकी पहचान हिंडौन के गांव महू इब्राहिमपुर निवासी शुभम के रूप में हुई है, जो महिला का रिश्ते में भांजा है

■ पुलिस मामले की जांच कर रही है कि तीनों एक साथ यहां कैसे पहुंचे और तीनों के आत्महत्या करने के कारण क्या है

शाम को सेवर पुलिस थाना भी पहुंचे थे, जहां पुलिस ने सुबह आने के लिए बोला था, लेकिन अब पुलिस के माध्यम से ही सूचना मिली थी कि तीन शव मिले हैं, आकर के पहचान कीजिए। मैंने देखा कि उनमें मेरी सिस्टर और भांजा है। एक अन्य उयुवक है वह मेरी सिस्टर का भांजा है। अभी नहीं पता है कि यह घटना को अंजाम क्यों दिया गया है।

माध्यमिक शिक्षा बोर्ड, राजस्थान, अजमेर
महात्मा गांधी सर्वोदय विचार प्रतियोगिता-2024
"महात्मा गांधी सर्वोदय विचार प्रतियोगिता-2024" हेतु ऑनलाइन आवेदन दिनांक 04.08.2025 से 11.08.2025 (रात्रि 12:00 बजे) तक परे जा सकते हैं। उस्ता परीक्षा पूर्णक: नि:शुल्क होगी। परीक्षा के लिए तीन ग्रुप होंगे। ग्रुप-1 में कक्षा 6-8 ग्रुप-2 में कक्षा 9-12 तक तथा ग्रुप-3 में महाविद्यालय में अध्ययनरत विद्यार्थी भाग लेंगे। ऑनलाइन आवेदन हेतु वेबसाइट www.rajeduboard.rajasthan.gov.in पर संबंधित विद्यालय पासवर्ड एवं www.rajeduboard.rajasthan.gov.in पर www.rajeduboard.rajasthan.gov.in पर संचालित विद्यालय को दर्ज होना आवश्यक है। ऑनलाइन आवेदन करने हेतु विस्तृत दिशा निर्देश, परीक्षा पाठ्यक्रम की विस्तृत जानकारी बोर्ड की वेबसाइट www.rajeduboard.rajasthan.gov.in पर उपलब्ध है। ऑनलाइन परीक्षा आवेदन पत्र भरने हेतु आर. जी एवं पासवर्ड सम्बन्धी जानकारी I.T. & C शाखा के फोन नं. 0146-2632865 से प्राप्त की जा सकती है अथवा bser.pwd@gmail.com पर अपना विद्यालय / AISHE CODE के साथ ई-मेल करें। सचिव